

စိတ်ကူးချိုအနုပညာ

ဘဲတစ်ကောင်ကို သိန်းငှက်ကျောင်းသို့ သင် မပို့နိုင်

နှင့် အခြားခေါင်းဆောင်မှုဆိုင်ရာ
မိုးရှင်းသော အမှန်တရားများ

အောင်အေး(ရန်ကုန်တက္ကသိုလ်)

ကမ္ဘာနှင့်အဝန်း
စောင့်ရှောက် သိန်းငှက်
ကျောင်းသား
စာအုပ်



**YOU CAN'T SEND
A DUCK TO EAGLE SCHOOL**
and other simple truths of leadership
MAC ANDERSON

မူရင်းစာရေးသူရဲ့ မိတ်ဆက်

ကုန်စည်လက်လီဖြန့်ချိရေးလုပ်ငန်းကြောင့် လူသိများ လာတဲ့ ကုမ္ပဏီတစ်ခုက ထိပ်တန်းအမှုဆောင်အရာရှိတစ်ဦးနဲ့ အတူ ကျွန်တော်တို့ ဇနီးမောင်နှံ နေ့လယ်စာ အတူစားခဲ့ဖူးပါတယ်။ ကျွန်တော်ရော ကျွန်တော့်ဇနီးပါ မြန်ရေရှက်ရေ စားခဲ့ကြပါတယ်။ နေ့လယ်စာလည်း စားပြီးသွားရော ကျွန်တော်က ကျွန်တော်တို့ "အန်ဒါဆန်း" မိသားစုအပေါ်သူ့လူတွေ ဝန်ဆောင်မှုပေးတာ အတော်ကောင်းတဲ့ အကြောင်း သူ့ကို ပြောပြလိုက်ပါတယ်။

"ခင်ဗျားလူတွေ ဒီလောက်တောင် ဝန်ဆောင်မှုကောင်းနေပုံထောက်တော့ ခင်ဗျားတို့ ရဲ့ သင်တန်းလက်စွဲစာအုပ်က နှစ်လက်မလောက်တောင် ထူပုံရတယ်" လို့ လည်း ဖြည့်စွက်ပြောမိပါတယ်။

သူက ကျွန်တော့်ကို ကြည့်လိုက်ပါတယ်။

"မက်- ကျွန်တော်တို့ မှာ သင်တန်းလက်စွဲစာအုပ် မရှိဘူး၊ ကျွန်တော်တို့ က အကောင်းဆုံးလူတွေကိုပဲ ရှာပြီးသုံးတာ၊ ပြီးတော့မှ ဝယ်သူတွေ စိတ်ကျေနပ်မှုရအောင် လုပ်ပေးလိုက်ပါဆိုပြီး လုပ်ပိုင်ခွင့်အာဏာ ပေးလိုက်တာပဲ"

ပြီးတော့ သူက ကျွန်တော် ဘယ်တော့မှ မေ့မှာ မဟုတ်တဲ့ စကားတစ်ခွန်းကို ဆက်ပြောပြခဲ့ပါတယ်။

"ဘဲတစ်ကောင်ကို သိမ်းငှက်ကျောင်းမှာ တက်ခိုင်းလို့ မရဘူးဆိုတာ ကျွန်တော်တို့ သိထားတာ ကြာပြီ"

"ဘယ်လို၊ ဘယ်လို၊ တဆိတ်လောက် ရှင်းပါဦး"

ကျွန်တော်က စိတ်ဝင်တစား မေးလိုက်တော့ သူက ထပ်ပြောပြပါတယ်။

"ခင်ဗျား ဘဲတစ်ကောင်ကို သိန်းငှက်ကျောင်းမှာ သွားထားလို့ မရဘူးဗျ"

ပြီးတော့ ရှင်းပြပါတယ်။

"ခင်ဗျား လူတစ်ယောက်ကို ပြုံးတတ်အောင် သင်ပေးလို့ မရဘူး၊ ဝန်ဆောင်မှုပေးချင်စိတ်ပေါ်လာအောင် သင်ပေးလို့ မရဘူး၊ ပင်ကိုအရည်အချင်းဆိုတာ သင်ပေးလို့ မရဘူး၊ ကျွန်တော်တို့ လုပ်နိုင်တာ ဘာလဲ။ အဲဒီလိုအရည်အချင်းတွေ ရှိတဲ့ လူတွေကို အလုပ်ခန့်ဖို့ ပဲ၊ ပြီးတော့မှ ကျွန်တော်တို့ က ကျွန်တော်တို့ ရဲ့ ထုတ်ကုန်ပစ္စည်းတွေအကြောင်း၊ ကျွန်တော်တို့ ရဲ့ ထုံးတမ်းစဉ်လာအကြောင်း သင်ပေးတယ်၊ ဒါကတော့ ဘယ်သူ့ကိုမဆို သင်ပေးလို့ ရတာကိုး"

ကျွန်တော် အသက်ရှင်နေသမျှ ကာလပတ်လုံး ဝန်ထမ်းရွေးချယ်ခန့်ထားမှုနဲ့ ပတ်သက်တဲ့ ဒီရိုးရှင်းတဲ့ ဆင်ခြင်တုံတရားကို ဘယ်တော့မှ မေ့မှာ မဟုတ်တော့ပါဘူး။ စီးပွားရေးလုပ်ငန်းရှင် တစ်ယောက်အနေနဲ့ ဖြတ်သန်းခဲ့ရတဲ့ ဘဝတစ်လျှောက် ကျွန်တော်လေ့လာသင်ယူခဲ့နိုင်တဲ့ ရိုးစင်းတဲ့ ခေါင်းဆောင်မှုအနုပညာ သင်ခန်းစာအတော်များများ ထဲမှာ "သိမ်းငှက်ကျောင်းနဲ့ ဘဲတစ်ကောင်" သင်ခန်းစာလည်း တစ်ခုအပါအဝင် ဖြစ်ပါတယ်။ ပြီးခဲ့တဲ့ အနှစ်သုံးဆယ်အတွင်း ကျွန်တော်ဟာအောင်မြင်မှုရနေတဲ့ ထူထောင်ခါစကုမ္ပဏီသုံးခုအတွင်း ပါဝင်ခွင့်ရခဲ့ပြီး ကုမ္ပ

ဏီသ ိုးခ လ ိုးမ ၂၁ ခေါင်းဆောင်နေရာရခဲ့တဲ့ အတွက်
ဝင်ငွေအမြောက်အမြား ရရှိခဲ့ပါတယ်။ ဒီတော့ စာဖတ်သူ စိတ်ကူးကြည့်
နိုင်ပါတယ်။ ခရီးလမ်းတစ်လျှောက်မှာ တောင်ထိပ်တွေ၊ ချိုင့်ဝှမ်းတွေ၊
လေ့လာသင်ယူရတဲ့ သင်ခန်းစာတွေ ဘယ်လောက်များ လိုက်မလဲဆို
တာ။

ကျွန်တော့်ကံကလည်း တော်တော်ကို ကောင်းပါတယ်။ တွေ့သမျှလူ
တွေဟာ ကျွန်တော့်ထက် "စမတ်" ကျတဲ့ လူတွေချည့်ပဲ။ အောင်မြင်နေ
တဲ့ စီးပွားရေးလုပ်ငန်းရှင်တွေ၊ စာရေးဆရာတွေ၊ ဟောပြောသူတွေ၊
ကျောင်းဆရာတွေ၊ သင်တန်းနည်းပြတွေနဲ့ အကြီးစားကုမ္ပဏီတွေက "
စီအီးအို" တွေပေါ့။ ကျွန်တော့်အတွေးအခေါ်ကို ပုံဖော်ရာမှာ သူတို့ အား
လုံးက ဝိုင်းဝန်းအကူအညီ ပေးကြပါတယ်။ သူတို့ ရဲ့ ဉာဏ်ပညာတွေ၊
သူတို့ ရဲ့ သုတအသိတွေကို ကျွန်တော့်ရဲ့ ကိုယ်ပိုင်ဘဝအတွေးအကြံနဲ့
ပေါင်းစပ်ရတာပေါ့။

ဒီစာအုပ်ရေးရတဲ့ ရည်ရွယ်ချက်က ကျွန်တော် လေ့လာရရှိထားတဲ့
သင်ခန်းစာတချို့ကို အကျဉ်းချုံးပြီး မျှဝေပေးချင်တာပါ။ ဆက်စပ်ယူတဲ့
နည်းလမ်းကိုတော့ သုံးရမှာ ပေါ့။
